



17.03.2018 година

## Прва година

1. За кои цифри  $x, y, z$  е точно равенството

$$\overline{xy}\sqrt{yx} + \overline{yz}\sqrt{zy} = \overline{(x+z)xy}?$$

**Решение.** Бидејќи  $\overline{yx}$  и  $\overline{zy}$  мора да се точни квадрати, заклучуваме дека тие се меѓу броевите 16, 25, 36, 49, 64 или 81. Но,  $y$  треба истовремено да се јавува и како прва и како втора цифра на некој од дадените двоцифрени броеви, па затоа  $y \in \{1, 4, 6\}$ . Сега лесно се добива дека  $x \in \{6, 9, 4\}$  и  $z \in \{3, 6, 8\}$ . Понатаму,  $x+z$  треба да е шифра, па затоа  $x+z \leq 9$ , што е можно само ако дека  $z=3$  и  $x \in \{6, 4\}$ . Понатаму, од  $z=3$  следува  $y=6$ , па добиваме дека  $x=4$ . Навистина

$$46\sqrt{64} + 63\sqrt{36} = 746.$$

2. Сад е наполнет со стопроцентен алкохол. Од садот се одлеани два литра алкохол и е додадена исто толку дестилирана вода. Постапката е повторена уште еднаш, односно, одлеани се два литра од растворот и додадени два литра дестилирана вода. На тој начин во садот е добиен 36% алкохол. Колку литри раствор содржи садот?

**Решение.** Нека во садот на почеток има  $x$  литри алкохол, колку што е и вкупното количество на раствор во садот. Кога од садот ќе одлееме 2 литри алкохол и дотуриме 2 литри вода, во садот ќе има  $x-2$  литри чист алкохол, односно  $\frac{100(x-2)}{x}$  процентен алкохол. Вкупното количество на чист алкохол после второто претурање е  $x-2-2 \cdot \frac{x-2}{x}$  литри, а тоа според условот на задачата е  $0,36x$ . Така се добива равенката

$$x-2-2 \cdot \frac{x-2}{x} = 0,36x.$$

После множењето со  $x$  добиваме

$$x^2 - 2x - 2(x-2) = 0,36x^2$$

$$x(x-2) - 2(x-2) = 0,36x^2$$

$$(x-2)^2 = (0,6x)^2.$$

Работиме со позитивни величини, од каде имаме дека

$$x-2 = 0,6x$$

$$0,4x = 2$$

$$x = 5$$

Значи, садот содржи 5 литри раствор.

3. Нека  $a, b, c$  се природни броеви такви што броевите  $p = b^c + a$ ,  $q = a^b + c$  и  $r = c^a + b$  се прости. Докажи дека два од простите броеви се еднакви.

**Решение.** Од принципот на Дирихле следува дека два од броевите  $a, b, c$  се со иста парност. Без губење на општоста можеме да земеме дека  $a$  и  $b$  се со иста парност. Тогаш  $p = b^c + a$  е парен број, па затоа  $p = 2$ . Понатаму, од  $2 = b^c + a$  следува дека  $a = 1$  и  $b = 1$ . Според тоа,  $q = a^b + c = 1 + c = c^1 + 1 = c^a + b = r$ , што и требаше да се докаже.


**4.** Кружница  $k$  ги допира краците на агол со теме  $O$ , во точките  $A$  и  $B$ . Правата која минува низ  $B$  и е паралелна со кракот  $OA$  ја сече кружницата во точката  $C$ , а отсечката  $OC$  ја сече кружницата во точката  $D$ .

Докажи дека правата  $BD$  минува низ средината на отсечката  $OA$ .

**Решение.** Ќе докажеме дека  $\triangle OBS \sim \triangle DOS$  (види цртеж). Имаме,  $\angle OBS = \angle BCD$  како агли меѓу тангента и тетива. Понатаму,  $\angle BCD = \angle DOS$  како наизменични агли. Значи  $\angle OBS = \angle DOS$ , а аголот кај темето  $S$  е заеднички, па затоа важи  $\triangle OBS \sim \triangle DOS$ . Сега

$$\overline{OS} : \overline{SB} = \overline{DS} : \overline{SO}, \text{ т.е. } \overline{OS}^2 = \overline{SB} \cdot \overline{DS}.$$

Од друга страна од степен на точката  $S$  во однос на кружницата  $k$  следува  $\overline{SA}^2 = \overline{SB} \cdot \overline{SD}$ . Затоа  $\overline{OS}^2 = \overline{SA}^2$ , т.е.  $\overline{SA} = \overline{OS}$ , што значи дека точката  $S$  е средина на отсечката  $OA$ .



## Втора година

**1.** За која вредност на параметарот  $p$  корените на квадратната равенка

$$x^2 + (p-3)x - p + 2 = 0$$

се реални и со различен знак.

**Решение.** Дискриминантата е  $D = p^2 - 6p + 9 + 4p - 8 = p^2 - 2p + 1 = (p-1)^2 \geq 0$ , за секој реален број  $p$ . Бидејќи корените треба да се реални и со различен знак добиваме дека  $(p-1)^2 > 0$ , а тоа е исполнето за  $p \neq 1$ . Од друга страна корените на равенката се со различен знак па важи

$$x_1 x_2 = -p + 2 < 0 \Leftrightarrow -p + 2 < 0 \Leftrightarrow p > 2.$$

Конечно,  $p \in (2, \infty)$ .

**2.** Определи ги сите природни броеви  $n$  за кои  $3^{2n+1} - 2^{2n+1} - 6^n$  е прост број.

**Решение.** Имаме

$$3^{2n+1} - 2^{2n+1} - 6^n = 3 \cdot 3^{2n} - 2 \cdot 2^{2n} - 3^n \cdot 2^n = 3 \cdot (3^n)^2 - 2 \cdot (2^n)^2 - 3^n \cdot 2^n$$

Воведуваме замена  $3^n = a$  и  $2^n = b$ , и добиваме

$$3a^2 - 2b^2 - ab = 3a^2 - 3ab + 2ab - 2b^2 = 3a(a-b) + 2b(a-b) = (a-b)(3a+2b).$$

Значи,  $3^{2n+1} - 2^{2n+1} - 6^n = (3^n - 2^n)(3^{n+1} + 2^{n+1})$ . За  $n \geq 2$  важи  $3^n - 2^n > 1$ , па затоа

$(3^n - 2^n)(3^{n+1} + 2^{n+1})$  е сложен број. За  $n = 1$  имаме  $(3-2)(3^2+2^2) = 13$ , што значи дека  $3^{2n+1} - 2^{2n+1} - 6^n$  е прост број само за  $n = 1$ .

**3.** Во множеството реални броеви реши го системот равенки

$$\begin{cases} x + \frac{3x-y}{x^2+y^2} = 3 \\ y - \frac{x+3y}{x^2+y^2} = 0. \end{cases}$$

**Решение.** Првата равенка ја множиме со  $y$ , втората ја множиме со  $x$  и добиените равенки ги собираме, после што добиваме

$$xy + \frac{3xy-y^2}{x^2+y^2} + xy - \frac{x^2+3xy}{x^2+y^2} = 3y, \text{ т.е. } 2xy - 1 = 3y.$$

Бидејќи  $y \neq 0$ , добиваме  $x = \frac{3y+1}{2y}$ . Ако замениме во втората равенка, последователно добиваме

$$y - \frac{\frac{3y+1}{2y} + 3y}{\left(\frac{3y+1}{2y}\right)^2 + y^2} = 0$$

$$y - \frac{2y(6y^2+3y+1)}{9y^2+6y+1+4y^4} = 0$$

$$4y^4 + 9y^2 + 6y + 1 - 12y^2 - 6y - 2 = 0$$

$$4y^4 - 3y^2 - 1 = 0$$

Нека  $t = y^2$ . Тогаш решенија на квадратната равенка  $4t^2 - 3t - 1 = 0$  се  $t_1 = 1$  и  $t_2 = -\frac{1}{4}$ .

Бидејќи системот треба да се реши во множеството реални броеви добиваме  $y^2 = 1$ , од каде наоѓаме  $y_1 = 1$  и  $y_2 = -1$ . Со замена во  $x = \frac{3y+1}{2y}$  добиваме  $x_1 = 2, x_2 = 1$ , што значи дека бараните решенија на системот се  $(2, 1)$  и  $(1, -1)$ .

4. Даден правоаголен  $\triangle ABC$  со прав агол во темето  $C$ . Нека  $D$  и  $E$  се точки од хипотенузата  $AB$  такви што  $\overline{BC} = \overline{BD}$  и  $\overline{AC} = \overline{AE}$ . Нека  $F$  е ортогонална проекција на точката  $D$  врз страната  $AC$ , а  $G$  е ортогоналната проекција на точката  $E$  врз страната  $BC$ . Докажи дека  $\overline{DE} = \overline{DF} + \overline{EG}$ .

**Решение.** Нека  $N$  е подножјето на висината повлечена од темето  $C$  кон хипотенузата  $AB$ . Од  $\overline{BC} = \overline{BD}$  следува  $\angle BCD = \angle BDC$ . Тогаш од  $\angle BCD = \angle BCN + \angle NCD$  и  $\angle BDC = \angle DCA + \angle DAC$  следува

$$\angle BCN + \angle NCD = \angle DCA + \angle DAC. \quad (1)$$

Од  $FD \parallel BC$  следува  $\angle ADF = \angle DBC$  (трансферзални агли). Од  $\angle AFD = \angle CND = 90^\circ$  следува


$$\angle DAC = \angle DAF = \angle BCN$$

Со замена на (2) во (1) добиваме

$$\angle BCN + \angle NCD = \angle DCA + \angle BCN \text{ т.е. } \angle NCD = \angle DCA.$$

Следува  $CD$  е симетрала на  $\angle FCN$  и затоа  $D$  е еднакво оддалечена од краиште на аголот, односно  $\overline{FD} = \overline{DN}$ . Аналогно се покажува дека  $\overline{NE} = \overline{EG}$ . Конечно,

$$\overline{DE} = \overline{DN} + \overline{NE} = \overline{DF} + \overline{EG}.$$



(2)

### Трета година

1. Реша ја неравенката

$$(3-x)^{\frac{3x-5}{3-x}} < 1.$$

**Решение.** Разгледуваме два случаи:

а)  $3-x > 1 \wedge \frac{3x-5}{3-x} < 0$ ;

(б)  $0 < 3-x < 1 \wedge \frac{3x-5}{3-x} > 0$ .

Оттука добиваме:

(а)  $x < 2 \wedge 3x-5 < 0$ , т.е.  $x \in (-\infty, \frac{5}{3})$ ;

(б)  $2 < x < 3 \wedge 3x-5 > 0$ , т.е.  $x \in (2, 3)$ .

Значи решение на неравенката е  $x \in (-\infty, \frac{5}{3}) \cup (2, 3)$ .

2. Ако важи равенството

$$\log_a b - \log_{ab} b = \log_{ab^2} b - \log_{ab^3} b,$$

определете ги  $\log_a b$ ,  $\log_{ab} b$ ,  $\log_{ab^2} b$  и  $\log_{ab^3} b$ .

**Решение.** За  $b=1$ , сите логаритми се еднакви на 0.

За  $b > 0$  и  $b \neq 1$ , дадениот услов можеме да го запишеме во обликот

$$\frac{1}{\log_b a} - \frac{1}{\log_b a+1} = \frac{1}{\log_b a+2} - \frac{1}{\log_b a+3}.$$

Нека  $\log_b a = x$ . Тогаш ја добиваме равенката  $\frac{1}{x} - \frac{1}{x+1} = \frac{1}{x+2} - \frac{1}{x+3}$ , чие решение е  $x = -\frac{3}{2}$ . Затоа,  $\log_a b = -\frac{2}{3}$ ,  $\log_{ab} b = -2$ ,  $\log_{ab^2} b = 2$  и  $\log_{ab^3} b = \frac{2}{3}$ .

3. Докажи дека за аголот  $\varphi$  меѓу тежишните линии повлечени кон катетите на правоаголен триаголник важи неравенството  $\cos \varphi \geq \frac{4}{5}$ .

**Решение.** Нека  $A_1$  е средината на катетата  $a$ ,  $B_1$  е средината на катетата  $b$  и нека  $t_a$  и  $t_b$  се тежишни линии повлечени кон катетите  $a$  и  $b$ , соодветно. Од правоаголните триаголници  $AA_1C$  и  $BB_1C$ , според Питагоровата теорема, имаме  $t_a^2 = \frac{a^2}{4} + b^2$  и  $t_b^2 = a^2 + \frac{b^2}{4}$ , од каде што елиминирајќи го  $b$  добиваме

$$a^2 = \frac{16t_b^2 - 4t_a^2}{15} \quad (1)$$

Од косинусната теорема за триаголникот  $A_1TB$  имаме

$$\overline{A_1B}^2 = \overline{A_1T}^2 + \overline{TB}^2 - 2\overline{A_1T} \cdot \overline{TB} \cos \varphi$$


и оттука следува дека

$$\cos \varphi = \frac{(\frac{1}{3}t_a)^2 + (\frac{2}{3}t_b)^2 - (\frac{a}{2})^2}{2 \cdot \frac{1}{3}t_a \cdot \frac{2}{3}t_b}.$$

Ако во последното равенство го замениме  $a^2$  со изразот во (1), добиваме

$$\cos \varphi = \frac{2}{5} \frac{t_a^2 + t_b^2}{t_a t_b} \quad (2)$$

Од неравенството меѓу аритметичка и



геометриска средина имаме  $t_a^2 + t_b^2 \geq 2t_a t_b$ , односно  $\frac{t_a^2 + t_b^2}{t_a t_b} \geq 2$ , па сега од (2) следува

$$\cos \varphi = \frac{2}{5} \frac{t_a^2 + t_b^2}{t_a t_b} \geq 2 \cdot \frac{2}{5} = \frac{4}{5}, \text{ што и требаше да се докаже.}$$

4. Докажи го неравенството

$$\sin^5 x + \cos^5 x + \sin^4 x \leq 2.$$

Кога важи знак за равенство?

**Решение.** Имаме:

$$\begin{aligned} \sin^5 x + \cos^5 x + \sin^4 x &\leq \sin^4 x + \cos^4 x + \sin^4 x = 2\sin^4 x + (1 - \sin^2 x)^2 \\ &= 3\sin^4 x - 2\sin^2 x + 1 = 3\left(\sin^2 x - \frac{1}{3}\right)^2 + \frac{2}{3} \leq 3\left(1 - \frac{1}{3}\right)^2 + \frac{2}{3} = 2 \end{aligned}$$

За да важи равенство, треба секаде да имаме равенства, односно мора да важи

$$\sin^5 x = \sin^4 x, \cos^5 x = \cos^4 x, \sin^2 x = 1.$$

Од  $\sin^4 x (\sin x - 1) = 0 \wedge \sin^2 x = 1$  следува дека  $\sin x = 1$ . Значи, равенството важи ако и само ако  $x = \frac{\pi}{2} + 2k\pi, k \in \mathbb{Z}$ .

### Четврта година

1. Нека  $a_{m+n} = A$  и  $a_{m-n} = B$  се членови на аритметичка прогресија. Изрази ги членовите  $a_n$  и  $a_m$  преку  $A$  и  $B$ .

**Решение.** Од

$$a_{m+n} = a_1 + (m+n-1)d = A \text{ и } a_{m-n} = a_1 + (m-n-1)d = B$$

добиваме

$$a_m + nd = A \text{ и } a_m - nd = B,$$

односно  $d = \frac{A-B}{2n}$ . Сега од  $a_m - nd = B$  и  $a_n + md = A$  следува

$$a_m = B + nd = B + n \frac{A-B}{2n} = \frac{A+B}{2} \text{ и } a_n = A - md = A - m \frac{A-B}{2n} = \frac{(2n-m)A + mB}{2n}.$$

2. Дадена е низа од  $2n+1$  броеви таква што секој член на низата е или 1 или -1. Дали може дадените броеви од низата да се поделат на две групи (секој член на низата припаѓа на само една група) така што збирот на броевите од едната група е еднаков со збирот на броевите од другата група.

**Решение.** Бидејќи  $2n+1$  е непарен број, во едната група треба да има непарен број броеви  $(2k+1)$ , а во другата парен  $(2n+1 - (2k+1) = 2(n-k))$ . Бидејќи броевите се 1 или -1, збир на еден пар броеви е -2, 0 или 2. Според тоа, збирот на елементите во групата со парен број на елементи е парен. Од друга страна, во другата група збирот од  $2k$  елементи е парен, а со додавање на останатиот се добива непарен број. Бидејќи не постои број кој е истовремено парен и непарен, таква поделба не постои.

3. Параболите  $y = -x^2 + bx + c$ ,  $b, c \in \mathbb{R}$  ја допираат параболата  $y = x^2$ . Определи ја равенката на кривата на која лежат темињата на параболите  $y = -x^2 + bx + c$ .

**Решение.** Нека параболите  $y = -x^2 + bx + c$  и  $y = x^2$  меѓусебно се допираат. Тогаш равенката  $-x^2 + bx + c = x^2$  има едно решение. Равенката  $2x^2 - bx - c = 0$  има едно решение, т.е. има двоен корен ако и само ако  $b^2 + 8c = 0$ . Според тоа параболите се допираат ако и само ако  $c = -\frac{b^2}{8}$ , т.е. ако и само ако параболата  $y = -x^2 + bx + c$  е од видот  $y = -x^2 + bx - \frac{b^2}{8}$ . Нејзино теме е  $T(\frac{b}{2}, \frac{b^2}{8})$ . Бидејќи  $\frac{b^2}{8} = \frac{1}{2}(\frac{b}{2})^2$ , добиваме дека темињата на параболите се наоѓаат на параболата  $\frac{b}{2} \mapsto \frac{1}{2}(\frac{b}{2})^2$ , т.е.  $y = \frac{1}{2}x^2$ .

4. Нека  $x_1, x_2, \dots, x_9$  се ненегативни реални броеви за кои важи

$$x_1^2 + x_2^2 + x_3^2 + x_4^2 + x_5^2 + x_6^2 + x_7^2 + x_8^2 + x_9^2 \geq 25.$$

Докажи дека меѓу броевите  $x_1, x_2, \dots, x_9$  може да се најдат три броја чиј збир е поголем или еднаков од 5.

**Решение.** Без ограничување на општоста можеме да претпоставиме дека

$$x_1 \geq x_2 \geq x_3 \geq x_4 \geq x_5 \geq x_6 \geq x_7 \geq x_8 \geq x_9 \geq 0.$$

Тогаш имаме:  $x_1 x_2 \geq x_4^2 \geq x_5^2$ ,  $x_1 x_3 \geq x_6^2 \geq x_7^2$  и  $x_2 x_3 \geq x_8^2 \geq x_9^2$ , па затоа

$$\begin{aligned} (x_1 + x_2 + x_3)^2 &= x_1^2 + x_2^2 + x_3^2 + 2x_1 x_2 + 2x_1 x_3 + 2x_2 x_3 \\ &\geq x_1^2 + x_2^2 + x_3^2 + x_4^2 + x_5^2 + x_6^2 + x_7^2 + x_8^2 + x_9^2 \geq 25, \end{aligned}$$

т.е.  $x_1 + x_2 + x_3 \geq 5$ .